

# MMETUTA NKE NDU NNENANNA NAATUEGWU CHINEKE NWERE

Ilu 22:6; 29:15; 2 Timoti 1:1-5; Jenesis 18:1-3, 16-19; Joshua 24:14, 15.

## IHEOMUMU 385

Nke Ndi etiti

**AMAOKWU IBUN'ISI: "Do nwa-gi aka na nti, o gēme kwa ka I zu ike; e, o gēnye nkpuru-obi-gi ihe-uto" (Ilu 29:17).**

### Àtùmààtù Chineke Banyere Irubeisi

Chineke bụ Chineke náeme ihe n'usoro. O kère ụwa na ihe niile dī nime ya, náachī kwa ha n'usoro, nke ntọala ya bụ nrubeisi -- na esoro àtùmààtù nke Chineke. Ihe niile ekèrèèkè nàeso àtùmààtù Chineke, ma òlee ihe banyere mmadụ?

Dịka unu ụmụokorobia na ụmụagboghobia maara, mbara niile nke Eluigwe, tinyekwara ụwa anyị a, náagbagharī n'uzo ha. Nke a bụ dīka ntụputa nke Chineke si dī. Ahīhīa niile, okokoosisi niile, osisi niile naepuputa náeto kwa n'oge akàrààkà nke arọ, dīka àtùmààtù Chineke si dī. Ọbuná ụmụanumanu, azu, ụmụnụnu naamu ụmụ n'otù oge ná ndu ha n'ihī na otù a ka Chineke nyeworo ya n'iwu.

Mmadu dī iche. Chineke enyewo ya nrọrọ. Ámányeghī ya ámánye irubere Chineke isi, ma o naenwe obiuto o buru na o rubeisi, o naanata kwa ọbụbọnu o buru na o rubeghī isi. Chineke naachọ ndi nwere obiuto ndi náerubere Ya isi n'ihī na ha huru Ya n'anya. Obi naato Ya uto nime Ya; o dī kwa mkwà ekwere ndi dī otú ahụ: "Ka ihe JEHOVA to kwa gi uto; O gēnye kwa gi ihe nile obi-gi nāriọ" (Abù Oma 37:4).

Chineke ewerewo ezi nleruanya mee àtùmààtù n'ihī nwaokorobia na nwaagboghobia o bula, nwoke na nwanyị o bula, ndi niile náerubeisi naeso kwa àtùmààtù ahụ bụ ndi nwere obiuto na ndi agoziriagozī.

### Ihun'anya Naeweta Irubeisi

Ihe mbu nke nwata naebuzo mata na ndu a bu nlekota na ihun'anya nke Nne na Nna. Nke ahụ bu uzọ Chineke chorori ka o di. Chineke naegosi ihun'anya na nlekota Ya nye anyi site n'ihun'anya O naetinye n'obi ndi muru anyi bu ndi huru Ya n'anya nafè kwa Ya òfufè. Ụmụ nke nnenanaa dī otú a ka analekota n'ihun'anya; anaazulite ha n'egwu nke Chineke anaado kwa ha akananti site n'ihun'anya. Ngozi naadiri umu amuru n'ezinaulo Ndikraist!

Ezi ihun'anya adighi ekwenyere nwata imezu ihe niile bu ochicho ya. Ihun'anya sirike naakwagide kwa. Ihun'anya na eweta irubeisi, nke ahụ bu kwa uzọ obiuto.

### Inwe Nrubeisi Nye Nnenanna

Umuntakiri naazoba nzokwu mbu ha n'Ezi uzọ ahụ náeduba n'obi uto ka ha naamuta irubere nnenanna ha isi. Amaokwu mbu nke ebeogu anyi ka edegaara ndi nnenanna: "Zulite nwata dika uzọ-ya si di, obuna mgbe o mere okenye o gagh-esi nime ya wezuga onwe-ya" (Ilu 22:6).

Site n'ubochi rue ubochi ha naakuziri umu ha uzọ ha kwesiri ije dika ekpughere ya nime Baijul. N'oge ahụ mgbe Moses kpọtara Umụ Israel rue n'ókèala nke ala mkwà, o sirī ndi ahụ: "Unu gēdo kwa okwu ndia n'obi-unu na nime nkpuru-obi-unu, ... Unu gēzi umu unu ha, n'ikwu okwu banyere ha mgbe i nānođu n'ulo-gi, na mgbe i nēje ije n'uzọ, na mgbe i nēdina ala, na mgbe i nēbili oto" (Deuteronomi 11:18, 19).

Oburu na anyi erubeisi, ndu anyi n'ebe a gaadi "dika ubochi n'Elu-igwe nime ụwa" O buru na anyi erubeghi isi, anyi gaenwe mmetuta nke iheotiti. Nke a bu àtùmààtù Chineke; n'ihī na "nkpa-n'aka na iba-nba nēnye amam-ihe: ma nwata nke anarapu n'onwe-ya nēme ka ihere me nne-ya (Ilu 29:15).

### Ihenlereanya Nke Timoti

Anyi amataghi mmadu ole natara udi ozuzu isopuru Chineke di otu a. ma anyi naagu nime Baijul banyere nwaokorobia bu Timoti. Nne ya bu Yunaisi bu nwanyị onye Ju, dika nne ya ochie Lois bu kwa; náarughika nke a mere udi idokananti na ozuzu sitere n'Okwu Chineke ji buru okè Timoti dika o naetolite. O tinyere okwu niile nne ya naaguru ya site n'Okwu Chineke n'olu, o wee buru ezi OnyeKraist.

Amaara Timoti nkeoma dika nwa náerubeisi kwesikwa ntukwasjobi; mgbe Pol Onyeozi bira n'ebe Timoti ha n'ije mgbasaozioma ya nke abuo o hutara ya dika onyeolu gaaburu n'Ozioma o wee kporo ya jee n'ufodu ije mgbasaozioma ya.

### Irubere Ndi Uchokwu Isi.

Umuntà naamuta irubeisi n'iwu n'okpuru ntuziaka nke ndi muru ha bu ndi naasopuru Chineke, mgbe ha torukwara iluolu nke òfufè n'ulonukọ, ha naano ná njikere irubeisi nye ndinkuzi nke Ulokwuwo

Ụbọchịụkọ ha na ndị ụkọChukwu ha, dikaChineke kwuworo si: “Nēkwenyenu ndi isi-unu, nēdo-kwa-nu onwe-unu n’okpuru ha: n’ihi na ndi ahu nāmu anya n’ihi nkpuru-obi-unu, dika ndi gāza ajuju banyere unu” (Ndi Hibru 13:17).

### **Irubeisi Nye Ndị Náachị Obodo**

Emesija, mgbe ha gara n’ụlọakwụkwọ nke mmadụ niile, omume nke nrubeisi ahụ ganaaga kwa n’iru. Ha naerubeisi n’iru nke onyenkuzi mgbe ọ naemegideghị ọfufè ha nye Chineke. Ha naerubeisi n’iwu nke okporoụzọ, na iwu niile nke obodo na mba ha naebi nime ya, dika akuziwooro ha site na Baịbụl: “Nēchetara ha ka ha nēdo onwe-ha n’okpuru ndi-isi, n’okpuru ndi nwere ike, ka ha nēkweye ekweye, ka ha buru ndi edoziworo ilu ezi ọlu nile ọ bula” (Titos 3:1).

### **Irubeisi Nye Chineke**

Karịsija ihe niile, ha amụtawo irubere Chineke isi n’ihi na ha hụrụ Ya n’anya. Ọ bụ onye dị ukwu karịsija onye ọ bula nke mmadụ gaerubereisi. Ọ dị kwa mfé imata ihe Chineke choro ka anyị mee, n’ihi na O dewo iwu Ya nime Baịbụ. Anyị namuta ihe n’ụlọakwụkwọ site n’igụ akwụkwọ na inu ihe ndinkuzi anyị kwuru. Anyị naamuta uche Chineke site n’igụ Baịbụl na igenti n’ihe Onyenkuzi Jisọs zitere n’ụwa kwuru -- Mmụọ Nso onye náekwuokwu nime obi anyị naagwa anyị na ọ dị mma irubeisi.

### **Ohere Ụmuntakiri Nwere**

Ugbu a anyị tugharịworo uche ná mmetuta nke ndụ nnenanna náatụ egwù Chineke nwere n’ebe ụmụ ha nọ, ka anyị tlee ohere ụmuntakiri nwere inyere ndị mụrụ ha aka. Nnenanna ọ bula nwere akụkụ ha naanochita n’ọlụ nke Ozioma. Nke Nne nwereike buru akụkụ nke ndiozo náagaghị ahuta. Akụkụ ọlụ nke nne nwekwara ike buru ikpeepere na idozi ụlọ nye ezinaulo ya. Nna nwereike náeso ná nzukọ nke akụkụ ụzọ; o nwereike náanya ụgbọ nke Ụlọakwụkwọ Ụbọchịụkọ; o nwereike igbaama; o nwereike ikwuokwu Chineke .

Ma ihe ọ bula ọ bụ bụ akụkụ nke Nnenanna nwere, ụmuntakiri pụrụ inyere ha aka. Ha pụrụ ime ihe niile náejighi ntaamụ maobu iruaka, nke ahụ bụ kwa ụzọ nke Chineke (Ndi Filipai 2:14, 15). N’oge ekpere ha pụrụ inagụ Baịbụl mgbe o ruuru ha, náesonye kwa n’ekpere n’ocheeze amara nke ezinaulo.

N’otu oge Joel Onyeamuma siri na o kwesiri ka akporo obuna ụmuntakiri eku n’aka bja n’ulonzuko ebe ndiokenye na umuntá naefè Onyenweanyi ọfufè. N’ebe ozọ di icheiche na Baibul Chineke naasi: “Ka ndi Israel (madu) nile si kwa, Amen.” Ọ choro ka ndi niile ndi nta na ndiokenye, kwaputa okwukwe ha n’Okwu Ya.

### **Ihenlereanya Nke Abraham**

Abraham na Sera bu nnenanna náatú egwù Chineke ndi anyi naagu ihe banyere ha na Baibul. Ha huru Chineke n’anya náeleru kwa anya irubere Ya isi. Abraham atamughị ntaamụ mgbe o nwere náani Elieza bu oru kwesiri ntukwasiji dika onye gaeketa ihe o nwere; ma mgbe Chineke kwere Abraham mkwa inye ya nwa n’oge agadi ya, o kwere Chineke. Chineke kporo Abraham enyi Ya, wee si “Mu onwem, M’gēzonari Abraham ihe Mu onwem neme; ebe Abraham naghaghi igho mba di uku nwe kwa ume, agagozi kwa mba nile nke uwa nime ya? N’ihi na amawom ya, ka ọ we nye umu-ya na ulo-ya, ndi ganochi ya, iwu, ka ha debe uzọ JEHOVA, ime ezi omume na ihe ekpere n’ikpe; ka JEHOVA we weta n’isi Abraham ihe O kwuru banyere ya” (Jenesis 18:17-19).

Chineke makwara onye ọ bula nime anyi taa. Anyi bu ndi eziokwu di kwa ike n’okwukwe? Anyi naedebe uzọ niile nke Onyenweanyi? Azoputawo anyi, anyi ewee náeme kwa uche Ya? Anyi naebindu anyi n’udi Chineke gaenwe ike wukwasị ndi muru anyi ezi ihe niile Ọ choro imere ha?

Chineke ekwewo Abraham ala Kenean ná mkwa, na agaesite kwa na ya gozie mba niile nke uwa; ma, i huru, mmezu nke mkwa ahụ niile dabeere na ọ buru na umu ya fèe Chineke ọfufè.

### **Ọlee Ebe I Naeguzo?**

Ọ puru ibu na ndi muru gi choro ije campmeeting (nzukontute mmu), ma ha aghaghi inodu n’ulo n’ihi na i juru ime ihe zirizezi? Ọ puru ibu na Chineke choro izipu ha dika ndi naagbasa Ozioma, ma n’ihi na azoputabeghi gi ha apughị ije?

Ọ gaadi mma ka ekwue banyere gi si na i huru Ozioma n’anya, na i nwekwara oké nghota nke uru okpukpe nke nna gi bara, na i gaeguzonykwara ya ka ọ naasi, “Ma mu onwem na ulom, ayi gèfè JEHOVA ọfufè” (Joshua 24:15).

### **AJỤJỤ DỊ ICHEICHE**

- 1 Òlee oge na ndụ ka ekwesịrị izupụta mmadụ n'ụzọ o kwesịrị ịga?
- 2 Gịnị ka nwata naewetara nne ya ọ bụrụ na arapụ ya ka o tolite náabaraghị ya mba?
- 3 Onye obodo ebe ka Yunaisi nne Timọti bụ?
- 4 Òlee Akwụkwọ i chère na esitere n'iwu ya zulite ya (Timọti) mgbe ọ bụ nwata?
- 5 N'ụzọ dị aña ka Chineke sịrị na Ya gaesi gozie Abraham?
- 6 Gịnị ka ụmụ ya gaeme ka Onyenweanyị wee pụ iweta óké ngozi niile a n'isi Abraham?
- 7 Ònye sịrị, “Ma mu onwem na ulom, ayi gēfè JEHOVA òfùfè”?